

பிரசார் பாரதி

அகில இந்திய வானொலி, சென்னை-4

22 02 2026 SUNDAY 12 40 PM

ஆகாஷ்வாணி - செய்திகள்

தலைப்புச் செய்திகள்

1. உலகளாவிய செயற்கை நுண்ணறிவு தாக்கம் பற்றிய உச்சிமாநாடு, உலகின் கவனத்தை இந்தியா மீது ஈர்த்திருப்பதாக பிரதமர் திரு. நரேந்திர மோடி தெரிவித்துள்ளார்.
2. மக்கள் போற்றும் மகத்தான தலைவராக மறைந்த முன்னாள் முதலமைச்சர் ஜெயலலிதா திகழ்ந்ததாக பிரதமர் புகழாரம் சூட்டியுள்ளார்.
3. மதுரை, வண்டியூரில் வ.உ. சிதம்பரனாரின் திருவுருவச் சிலையை அமைப்பதற்கான அடிக்கல் நாட்டு விழாவில், குடியரசு துணைத்தலைவர் திரு. சி.பி. ராதாகிருஷ்ணன் இன்று மாலை பங்கேற்கிறார்.
4. இந்தியா - பிரேஸில் இடையே வர்த்தக உறவுகளை வலுப்படுத்தும் விதத்திலான நடவடிக்கைகள் மேற்கொள்ளப்பட்டுள்ளதாக வெளியுறவு அமைச்சகம் தெரிவித்துள்ளது.
5. பெங்களூருவில் நடைபெற்று வரும் சர்வதேச டென்னிஸ் போட்டியின் மகளிர் ஒற்றையர் பிரிவு இறுதியாட்டத்தில் இந்தியாவின் வைஷ்ணவி அட்கர் இன்று பெல்ஜியத்தின் Hanne Vande Winkel-ஐ எதிர்கொள்கிறார்.

>>>>>><<<<<<

புதுதில்லியில் நடைபெற்ற, உலகளாவிய செயற்கை நுண்ணறிவு தாக்கம் பற்றிய உச்சிமாநாடு, உலகின் கவனத்தை இந்தியா மீது ஈர்த்திருப்பதாக பிரதமர் திரு. நரேந்திர மோடி தெரிவித்துள்ளார்.

அகில இந்திய வானொலியில் இன்று ஒலிபரப்பான மக்களிடையே மனம் திறந்து பேசும் மன்கிபாத் நிகழ்ச்சியில் உரையாற்றிய அவர், இந்த உச்சிமாநாட்டில், செயற்கை நுண்ணறிவின் உதவியோடு பண்டைய நூல்களை இந்தியா பாதுகாப்பது குறித்து எடுத்துரைத்தார்.

(சவுண்ட் பைட் – பிரதமர் (1) 30 செகண்ட்ஸ்)

இந்தியாவில் தயாரிக்கப்பட்ட 3 செயற்கை நுண்ணறிவு மாதிரிகளும் இந்த உச்சிமாநாட்டில் வெளியிடப்பட்டது என்றும் அவர் தெரிவித்தார்.

உலக கோப்பை டிவென்டி டிவென்டி கிரிக்கெட் போட்டிகளில் கலந்து கொண்டுள்ள கனடா, அமெரிக்கா, ஓமன், ஐக்கிய அரபு அமிரகம் போன்ற பல்வேறு நாடுகளின் அணிகளில், இந்திய வம்சாவளியினர் தங்களது சிறப்பான ஆட்டங்களை வெளிப்படுத்தி வருவதாக திரு. நரேந்திர மோடி பெருமிதம் தெரிவித்தார்.

(சவுண்ட் பைட் – பிரதமர் (2) 25 செகண்ட்ஸ்)

கேரளாவில் 10 மாத குழந்தை ஆலின் ஷெரின் ஆப்ரகாமை இழந்து வாடும் பெற்றோர், தங்களது குழந்தையின் உடலுறுப்பை தானம் செய்து, இந்திய மக்களின் மனங்களில் இடம்பெற்றுள்ளதாக பிரதமர் கூறினார்.

(சவுண்ட் பைட் - பிரதமர் (3) 34 செகண்ட்ஸ்)

அதிகாரத்தை பதவியாக பார்க்காமல், சேவையாக பார்த்த இந்தியாவின் முதல் கவர்னர் ஜெனரலாக இருந்த ராஜகோபாலாச்சாரியாரின் திருவுருவச் சிலை, குடியரசுத்தலைவர் மாளிகையின் மையப் பகுதியில் நாளை திறந்து வைக்கப்படுவதாக திரு. நரேந்திர மோடி கூறினார்.

(சவுண்ட் பைட் - பிரதமர் (4) 30 செகண்ட்ஸ்)

இணைய குற்றங்களில் ஈடுபடுபவர்களிடமிருந்து எச்சரிக்கையாக இருக்க வேண்டுமென்று கேட்டுக் கொண்ட பிரதமர், வங்கிகளில் கேட்கப்படும் வாடிக்கையாளரை அறிந்துகொள்ளுங்கள் செயல்முறை KYC-யை, தவறாமல் ஒவ்வொருவரும் பூர்த்தி செய்ய வேண்டும் என்று பிரதமர் வலியுறுத்தினார்.

(சவுண்ட் பைட் - பிரதமர் (5) 38 செகண்ட்ஸ்)

ஒடிசா மற்றும் கேரளாவில் உள்ள விவசாய நண்பர்கள், புதுமையான முறையில் விவசாயத்தை செய்து வருவதாகவும், இது மிகுந்த பலனளிக்கக்கூடியதாக உள்ளது என்றும் திரு. நரேந்திர மோடி தெரிவித்தார்.

(சவுண்ட் பைட் – பிரதமர் (6) 22 செகண்ட்ஸ்)

தமிழகத்தின் முன்னாள் முதலமைச்சர் ஜெயலலிதாவின் பிறந்த தினம் வரும் 24ஆம் தேதி கொண்டாடப்படுவதை நினைவுகூர்ந்துள்ள பிரதமர், அவர் தமிழக மக்கள் நேசிக்கும் தலைவராக விளங்கியவர் என்றும், பெண்களின் முன்னேற்றத்திற்காக பாடுபட்டவர் என்றும், பிரதமர் தெரிவித்தார்.

(சவுண்ட் பைட் – பிரதமர் (7) 27 செகண்ட்ஸ்)

இது தேர்வு நேரம், இந்த நேரத்தில் மாணவர்கள் தேர்வை சரியான முறையில் எழுதுவதற்கு பல்வேறு முயற்சிகளில் ஈடுபட்டு வருவதாகவும், அவர்களுக்கு தம்முடைய வாழ்த்துகளை தெரிவிப்பதாகவும் திரு. நரேந்திர மோடி கூறினார்.

(சவுண்ட் பைட் – பிரதமர் (8) 30 செகண்ட்ஸ்)

புனித ரமலான் மாதத்தில் அனைவருக்கும் வாழ்த்துகளை தெரிவித்துக் கொள்வதாக கூறிய பிரதமர், அடுத்த சில நாட்களில் வரவிருக்கும் ஹோலிப்

பண்டிகையை மக்கள் அனைவரும் மகிழ்ச்சியுடன் கொண்டாடுமாறு கேட்டுக் கொண்டார்.

பிரதமர் ஆற்றிய இந்த உரையின் தமிழாக்கம் சென்னை அகில இந்திய வானொலியில் இன்றிரவு எட்டு மணிக்கு மறு ஒலிபரப்பு செய்யப்படுகிறது.

>>>>><<<<<<

மதுரை, வண்டியூரில் வ.உ. சிதம்பரனாரின் திருவுருவச் சிலையை அமைப்பதற்கான அடிக்கல் நாட்டு விழாவில், குடியரசு துணைத்தலைவர் திரு. சி.பி. ராதாகிருஷ்ணன் இன்று பங்கேற்கிறார்.

முன்னதாக இன்று காலை மதுரை விமான நிலையம் வந்த அவரை, அமைச்சர் திரு. பெரியகருப்பன் உட்பட பலர் வரவேற்றனர்.

பின்னர், அவர் திருக்கோஷ்டியூர், சௌமிய நாராயணப் பெருமாள் திருக்கோவிலில் தரிசனம் செய்தார்.

தொடர்ந்து, சிவகங்கையில் உள்ள ராணி வேலுநாச்சியார் அரணமணையை பார்வையிட்டதாக எமது செய்தியாளர் தெரிவிக்கிறார்.

>>>>><<<<<<

உத்தரப்பிரதேச மாநிலம் மீரட்டில், மெட்ரோ மற்றும் நமோ பாரத் ரயில் சேவைகளை பிரதமர் திரு நரேந்திர மோடி இன்று கொடியசைத்து தொடங்கி வைக்கிறார்.

மீரட்டில் உள்ள சதாப்தி ரயில் நிலையத்திலிருந்து தெற்கு மீரட் ரயில் நிலையம் வரை மெட்ரோ ரயிலில் பிரதமர் பயணம் செய்கிறார்.

நாட்டிலேயே முதன்முறையாக அதிவிரைவு மெட்ரோ ரயில் சேவை இது என்பது குறிப்பிடத்தக்கது.

>>>>><<<<<<

சுவாமி Sahajananda Saraswathi-யின் பிறந்த தினத்தை முன்னிட்டு, உள்துறை அமைச்சர் திரு. அமித் ஷா அவருக்கு புகழாரம் சூட்டியுள்ளார்.

இதுதொடர்பாக அவர் வெளியிட்டுள்ள சமூகவலைதளப் பதிவில், சுவாமி Sahajananda Saraswathi நாட்டின் ஒற்றுமைக்காக தமது வாழ்நாள் முழுவதும் பாடுபட்டவர் என்றும், சாதி மதம் இன பாகுபாடின்றி அனைவரையும் ஒன்றிணைக்க உழைத்தவர் என்றும் குறிப்பிட்டுள்ளார்.

>>>>><<<<<<

இந்தியா - பிரேஸில் இடையே வர்த்தக உறவுகளை வலுப்படுத்தும் விதத்திலான நடவடிக்கைகள் மேற்கொள்ளப்பட்டுள்ளதாக வெளியுறவுத்துறை உயரதிகாரி திரு. குமரன் தெரிவித்துள்ளார்.

புதுதில்லியில் செய்தியாளர்களிடம் பேசிய அவர், 2030ஆம் ஆண்டுக்குள் இந்தியா - பிரேஸில் இடையேயான வர்த்தகம் சுமார் 30 பில்லியன் டாலர் அளவிற்கு உயரும் என்று தெரிவித்தார்.

பிரேஸில் அதிபர் சமீபத்தில் இந்தியாவிற்கு வருகை தந்தபோது ஏற்பட்ட வர்த்தக ஒப்பந்தத்தின் அடிப்படையில், இந்த இலக்கு நிர்ணயிக்கப்பட்டுள்ளதாக திரு. குமரன் குறிப்பிட்டார்.

>>>>>><<<<<<<<

அஸ்ஸாம் தலைநகர் குவஹாத்தியில் அமைக்கப்பட்டுள்ள Lokpriya Gopinath Bordoloi புதிய சர்வதேச விமான நிலையம் இன்று முதல் செயல்பாட்டுக்கு வந்துள்ளது.

இதன்மூலம் மாநிலத்தின் விமான சேவைகளின் உள்கட்டமைப்பு விரிவுபடுத்தப்பட்டுள்ளதாக தெரிவிக்கப்பட்டுள்ளது.

>>>>>><<<<<<<<

பெங்களூருவில் நடைபெற்று வரும் சர்வதேச டென்னிஸ் போட்டியின் மகளிர் ஒற்றையர் பிரிவு இறுதியாட்டத்தில் இந்தியாவின் வைஷ்ணவி அட்கர் இன்று பெல்ஜியத்தின் Hanne Vande Winkel-ஐ எதிர்கொள்கிறார்.

இப்போட்டி மாலை 5 மணிக்கு நடைபெறவுள்ளது.

>>>>><<<<<<

உலகக்கோப்பை டிவெண்ட்டி டிவெண்ட்டி கிரிக்கெட் போட்டியின், சூப்பர்-8 சுற்றில், இந்தியா இன்று தென்னாப்பிரிக்காவை எதிர்கொள்கிறது.

>>>>><<<<<<